



Iż-Żejtun fil-Migja tal-Franciżi Ġunju 1798

Kitba: Kan. Joe. Abela

Il-Franciżi jkeċċu lil-Kavallieri

200 sena ilu, proprju fix-xahar ta' Ġunju 1798, il-Maltin raw lis-suldati Franciżi, immexxija minn Napuljun Bonaparti nifsu jkeċċu mill-gzejjer tagħna lil-Kavallieri ta' San Gwann, wara li dawn kienu ilhom magħna mis-sena 1530. Fit huma l-istoriċi li jharsu lejn il-perjodu Franciż ta' l-istorja ta' Malta b'xi simpatija - u bir-raġun kollu. Tant il-Franciżi wettqu affarijiet li l-poplu Malti ma kienx lest għalihom. Fost hwejjeġ oħra, is-serq ta' teżori minn ċerti knejjes, għalkemm mhux miż-Żejtun. Dan wassal għall-famuża rewwiġta tal-Maltin kontra l-Franciżi f'Settembru 1798. Iżda mhux kull ma għamlu l-Franciżi f'Malta kien hażin.

Bejn Ġunju u Settembru 1798, lahq għaddew tliet xhur. Biex inkunu aktar eżatti ngħidu li l-Ordni ċediet Malta formalment lil-Franciżi nhar it-12 ta' Ġunju u r-rewwiġta tal-Maltin kontra l-Franciżi bdiet fit-3 ta' Settembru ta' l-istess sena. M'għandi l-ebda intenzjoni li f'dan l-artiklu nikteb dwar is-sehem taż-Żwieten f'din ir-rewwiġta, iżda nixtieq nilimita ruhi biss għas-sehem li huma taw fil-migja tal-Franciżi u fit-tliet xhur qabel faqqgħet ir-rewwiġta. Biex nikteb dwar is-sehem li ż-Żwieten taw fir-rewwiġta kontra l-Franciżi jkollu bżonn hafna aktar minn artiklu wiehed!

Il-Qlubija taż-Żwieten fit-Torri ta' San Luċjan.

Fl-1798 Marsaxlokk kien għadu parti miż-Żejtun, u allura t-Torri ta' San Luċjan kien jagħmel maż-Żejtun. Skond il-pjan ta' l-invażjoni it-truppi Franciżi li kellhom jizbarkaw f'Marsaxlokk kienu taht it-tmexxija tal-General Desaix, filwaqt li t-Torri ta' San Luċjan kien taht il-kmand tal-Kavallier Du Pin del la Guerriere, li qabel kien logutenent tal-flotta ta' l-ordni. Il-Kavallieri u l-Maltin fit-Torri għamlu rezistenza kbira lis-suldati Franciżi, u l-ġlied baqa' sejjer sa l-għada filgħodu. Suldati Maltin fit-torri kien hemm 160 wiehed, u żgur li hafna minnhom kienu Żwieten. It-torri kien mghammar bi 18-il kanon, u l-Maltin ma ċedewx qabel spicċalhom il-muniżzjoni kollu. Dan ifisser li ż-Żwieten baqgħu jiġġieldu lil-Franciżi, fl-istess waqt li l-Gran Mastru kien diġà qiegħed jinnegozja li jċedi wara d-dizordni u l-paniku li kienu qamu fil-belt Valletta. Minhabba l-qlubija li l-Maltin urew fit-Torri ta' San Luċjan, il-General Franciż ippermetta li huma jirtiraw bl-unuri kollha tal-gwerra sal-Kottonera.

Ġlied Imdemmi fl-Inhawi ta' Delimara.

Prova oħra tal-ġlied qalil li sar fl-inhawi tal-Ponta ta' Delimara, huwa l-fatt li xahar wara, il-Kummissjoni tal-Gvern Franciż f'Malta harget somma ta' flus biex jithallsu l-ispejjeż li Anġlu Azzopardi, is-Sindku taż-Żejtun fi żmien il-Franciżi kien għamel biex jindifnu il-hafna kadavri li kienu jinsabu fl-inhawi taż-Żejtun! Hekk per eżempju l-kadavru ta' Anġlu Bonnici, Żejtuni ta' 55 sena li miet fil-ġlied kontra l-Franciżi, meta dawn invadew lil Malta seta' jiġi mahruq biss erbat

(tkompli f'paġna 67)



(ikompli minn paġna 66)

ijiem wara. Jidher ukoll li s-suldati Franciżi, minkejja l-ordnijiet kuntrarji serqu ġmielhom mid-djar taż-Żwieten. Tant hu hekk li l-Municipalita` taż-Żejtun, imwaqfa mill-Franciżi stess, kellha tuloġ bla għall-hsara li s-suldati Franciżi wettqu f'żmien l-invażjoni.

Il-Municipalita` taż-Żejtun

F'it granet wara l-wasla tagħhom f'Malta, il-Franciżi qasmu lil Malta f'numru ta' Municipalitajiet għall-amministrazzjoni ahjar tal-Gżejjer Maltin. Il-Municipalita` taż-Żejtun kienet tigbor fiha wkoll lil Haż-Żabbar, li dak iż-żmien kien għadu iżghar miż-Żejtun fin-numru ta' abitanti, lil Hal Ghaxaq u lil Hal Tarxien. Il-President ta' din il-Municipalita` kien Dr. Pawlu Mallia minn Haż-Żabbar. Żewġ Żwieten prominenti f'din il-Municipalita` kienu l-membri Dr. Xandru Żammit u s-Sur Antonio Busuttil.

Il-Xandru Żammit
U. Fene!
U. Anna
P.D. Matthew

Reġistrazzjoni tal-Familja ta' Dr. Xandru Żammit f'it wara li miet fl-1816. Innotta li ibnu Dun Mattia kien joqgħod ma' hutu fl-istess dar. Il-kelma "obit" t'fisser li miet.

Dr. Xandru Żammit

Xandru twieled fiż-Żejtun fl-1745, allura fil-1798 kellu 53 sena. Martu kien jisimha Generosa u kellu familja numeruża. Fost it-tfal nistghu nsemmu lil Dun Mattia, Wigi, M'Anna, Vincenzia, Benedetta, Evangelista u Salvu. Kien joqgħod bil-familja tiegħu fil-Gwiedi. Dr. Żammit miet fit-3 ta' Ġunju, 1816. Wiehed mit-tfal tiegħu li baqa' msemmi fl-istorja kien Dumnikan, Patri Mikelang Żammit. Hu kien arkivista fil-Kunvent tad-Dumnikani fir-Rabat u kiteb l-Istorja tal-Kunvent tiegħu bejn is-snin 1805 u 1827. Kien bniedem metikoluż u eżatt hafna f'dak kollu li kiteb. Jidher li t-Tabib Xandru Żammit kien professjonist popolari hafna fiż-Żejtun, għaliex bhala tabib bilfors li ġie msejjah bosta drabi biex idewwi l-hafna feruti Żwieten kemm fl-invażjoni u kemm ukoll fir-rewwixta. Ġimghatejn biss wara l-miġja tagħhom f'Malta l-Franciżi għażlu numru ta' mhallfin biex iżommu l-paċi f'dawn il-gżejjer. Responsabbli miż-Żejtun kien l-Imhalled Censu Borg, li serva biss għal tliet ġimghat, u warajh ġie mahtur Nikol Żammit.

(ikompli f'paġna 67)

